

வெளியீடுவர்  
 திகதி

புள்ளிவிபரத் திணைக்களம்  
 2024.03.15

## இலங்கை கொள்வனவு முகாமையாளர் சுட்டெண் (கொ.மு.ச) – 2024 பெப்புருவரி

கொள்வனவு முகாமையாளர் சுட்டெண்கள், 2024 பெப்புருவரியில் தயாரிப்பு மற்றும் பணிகள் நடவடிக்கைகளில் மேம்பாடுகளை எடுத்துக்காட்டின

தயாரித்தலுக்கான இலங்கை கொள்வனவு முகாமையாளர் சுட்டெண் (கொ.மு.ச – தயாரிப்பு), 2024 பெப்புருவரியில் 56.0 சுட்டெண் பெறுமதியினைப் பதிவுசெய்து, தயாரித்தல் நடவடிக்கைகளில் தொடர்ச்சியான விரிவடைதலினை எடுத்துக்காட்டியது. இம்மேம்படுத்தலுக்கு அனைத்து துணைச் சுட்டெண்களிலும் அவதானிக்கப்பட்ட அதிகரிப்புகள் காரணமாக அமைந்தன.

புதிய கட்டளைகள் மற்றும் உற்பத்தி என்பவற்றில் விரிவடைதலானது உணவு மற்றும் குடிபானங்கள் துறையின் தயாரிப்பினால் பிரதானமாக தூண்டப்பட்டிருந்தது. எதிர்வருகின்ற பண்டிகைக் கால கேள்விக்கு தாம் தயாராகுவதாக பல பதிலிறுப்பாளர்கள் குறிப்பிட்டனர். எவ்வாறாயினும், புடவைகள் மற்றும் அணியும் ஆடை தயாரிப்பின் புதிய கட்டளைகள் மற்றும் உற்பத்தி மாதத்திற்கு மாதம் அடிப்படையில் வீழ்ச்சியடைந்தன. அதேவேளை, புதிய கட்டளைகள் மற்றும் உற்பத்தி என்பவற்றுக்கு இசைவாக தொழில்நிலை மற்றும் கொள்வனவுகளின் இருப்பு என்பனவும் மாதகாலப் பகுதியில் விரிவடைந்தன. மேலும், தயாரிப்பு நடவடிக்கைகளின் விரிவாக்கத்துடனும் செங்கடல் நெருக்கடியினால் உருவான நீண்ட கால கப்பல்சேவை இடையூறுகளுக்கும் இசைவாக நிரம்பல்களின் விநியோக நேரம் பெப்புருவரியில் தொடர்ந்தும் நீட்சியடைந்தது.


### கொமுச தொகுப்பு - தயாரிப்பு அளவீடு

மாறி	சன.	பெப்.	+/-	சுருக்கம்
கொ.மு.ச – தயாரிப்பு	55.6	56.0	+	அதிகரிக்கின்றது, உயர்வான வீதத்தில்
புதிய கட்டளைகள்	55.5	57.0	+	அதிகரிக்கின்றது, உயர்வான வீதத்தில்
உற்பத்தி	54.5	55.0	+	அதிகரிக்கின்றது, உயர்வான வீதத்தில்
தொழில்நிலை	55.1	54.0	-	அதிகரிக்கின்றது, மெதுவான வீதத்தில்
கொள்வனவுகளின் இருப்பு	55.5	56.0	+	அதிகரிக்கின்றது, உயர்வான வீதத்தில்
நிரம்பல்களின் விநியோக நேரம்	58.2	58.6	+	நீட்சியடைகின்றது, உயர்வான வீதத்தில்

மூலம்: இலங்கை மத்திய வங்கி

பிரதானமாக வரவிருக்கும் பண்டிகை பருவகாலத்தின் காரணமாக அடுத்துவரும் மூன்று மாதங்களுக்கான தயாரித்தல் நடவடிக்கைகளுக்கான எதிர்பார்க்கைகள் சாதகமாக காணப்படுகின்றன.

தயாரிப்பு  
 கொ.மு.ச **56.0**  
 2024 பெப்புருவரி



### உலகளாவிய தோற்றப்பாடு:

கொமுச தயாரிப்புத் தொகுப்பு

நாடு/அதிகார எல்லை	போக்கு
உலகம்	நடுநிலையிலிருந்து மேம்பட்டுள்ளது
இந்தியா	மேம்பட்டுள்ளது, உயர்வான வீதத்தில்
சீனா	மேம்பட்டுள்ளது, உயர்வான வீதத்தில்
ஐக்கிய அமெரிக்கா	மேம்பட்டுள்ளது, உயர்வான வீதத்தில்
ஐக்கிய இராச்சியம்	சீர்குலைந்துள்ளது, மெதுவான வீதத்தில்
யூரோ வலயம்	சீர்குலைந்துள்ளது, உயர்வான வீதத்தில்

மூலம்: எஸ் அன்ட் பி குளோபல், 2024 மார்ச் 15 அன்று உள்ளவாறு (கொமுச வெளியீடுகள் (spglobal.com))

<sup>1</sup>எஸ் அன்ட் பி குளோபல், உலகம் முழுவதும் 40 இற்கு மேற்பட்ட நாடுகளுக்கு கொமு சுட்டெண்களைத் தொகுக்கின்றது.

பணிகளுக்கான இலங்கை கொ.மு.சுட்டெண் (கொ.மு.சு - பணிகள்), 53.0 சுட்டெண் பெறுமதியினைப் பதிவுசெய்த வியாபார நடவடிக்கைச் சுட்டெண் மூலம் பிரதிபலிக்கப்பட்டவாறு 2024 பெப்புருவரியில் பணிகள் நடவடிக்கைகளில் விரிவடைதலை எடுத்துக்காட்டியது.

தொழில் நடவடிக்கைகளின் தொடர்ச்சியான விரிவடைதலானது ஏனைய பல துணைத் துறைகளில் அவதானிக்கப்பட்ட மேம்பாடுகளினால் தூண்டப்பட்டிருந்தது. அதற்கமைய, நிலவுகின்ற குறைவான சந்தை வட்டி வீதங்களுக்கிசைவாக நிதியியல் பணிகளின் தொழில் நடவடிக்கைகள் மேலும் அதிகரித்தன. மேலும், மாதகாலப்பகுதியில், போக்குவரத்து மற்றும் கல்வி துணைத் துறைகளில் சாதகமான அபிவிருத்திகளும் பதிவுசெய்யப்பட்டன. அதேவேளை, சுற்றுலாப்பயணி வருகைகள் 2020 சனவரியிலிருந்து அதிகூடிய மட்டத்தைப் பதிவுசெய்தமைக்கு மத்தியில் தங்குமிடம், உணவு மற்றும் குடிபானங்கள் துணைத் துறை தொடர்ந்தும் வளர்ச்சியடைந்தது.

புதிய வியாபாரங்கள், குறிப்பாக போக்குவரத்து மற்றும் நிதியியல் பணிகளின் துணைத் துறைகளில் அவதானிக்கப்பட்ட அதிகரிப்புகளுடன் பெப்புருவரியில் அதிகரித்தன.


பண்டிகை பருவகாலத்தை நோக்கி பல கம்பனிகளாலும் மேற்கொள்ளப்பட்ட புதிய ஆட்சேர்ப்புக்கள் காரணமாக தொழில்நிலை அதிகரித்தது. அதேவேளை, நிலுவையிலுள்ள பணிகள் பெப்புருவரி காலப்பகுதியில் தொடர்ந்தும் வீழ்ச்சியடைந்தன.

### கொமுசு தொகுப்பு - பணிகள் அளவீடு

மாநி	சன	பெப.	+/-	சுருக்கம்
கொமுசு - பணிகள் (வியாபார நடவடிக்கைச் சுட்டெண்)	60.1	53.0	-	அதிகரிக்கின்றது, மெதுவான வீதத்தில்
புதிய வியாபாரங்கள்	54.0	54.5	+	அதிகரிக்கின்றது, உயர்வான வீதத்தில்
தொழில்நிலை	48.5	51.0	+	வீழ்ச்சியிலிருந்து அதிகரிக்கின்றது
நிலுவையிலுள்ள பணி	46.7	44.6	-	வீழ்ச்சியடைகின்றது, உயர்வான வீதத்தில்
நடவடிக்கைகளுக்கான எதிர்பார்க்கைகள்	69.8	71.2	+	அதிகரிக்கின்றது, உயர்வான வீதத்தில்

மூலம்: இலங்கை மத்திய வங்கி

அடுத்துவரும் மூன்று மாதங்களுக்கான தொழில் நடவடிக்கைகளுக்கான எதிர்பார்க்கைகள் வரவிருக்கும் புத்தாண்டு மற்றும் ரமழான் பருவகாலங்கள் காரணமாக பெப்புருவரியில் தொடர்ந்தும் அதிகரித்தன.



மூலம்: இலங்கை மத்திய வங்கி

### உலகளாவிய தோற்றப்பாடு: கொமுசு பணிகளின் தொகுப்பு

நாடு/அதிகார எல்லை	போக்கு
உலகம்	மேம்பட்டுள்ளது, உயர்வான வீதத்தில்
இந்தியா	மேம்பட்டுள்ளது, மெதுவான வீதத்தில்
சீனா	மேம்பட்டுள்ளது, மெதுவான வீதத்தில்
ஐக்கிய அமெரிக்கா	மேம்பட்டுள்ளது, மெதுவான வீதத்தில்
ஐக்கிய இராச்சியம்	மேம்பட்டுள்ளது, மெதுவான வீதத்தில்
யூரோ வலயம்	சீர்குலைவிலிருந்து மேம்பட்டுள்ளது

மூலம்: எஸ் அன்ட் பி குளோபல், 2024 மார்ச் 15 அன்று உள்ளவாறு (கொமுசு வெளியீடுகள் (spglobal.com))

### தொழில்நுட்பக் குறிப்பு:

#### முறையியல்

விளக்கொத்துக்கள் தொடர்ந்துவருகின்ற மாதத்தின் முதலரையில் நிறைவுசெய்யப்படுகின்றன. ஒவ்வொரு மாநிலிக்காகவும் முன்னைய மாதத்துடன் ஒப்பிட்டு அதிகரிப்பை, வீழ்ச்சியை அல்லது மாற்றமின்மையை அறிக்கையிடுமாறும் ஏதேனும் மாற்றங்களுக்கான காரணங்களை வழங்குமாறும் பதிவிறுப்பாளர்கள் கேட்கப்படுகின்றனர். சுட்டெண் தொகுப்பும் சுட்டிகள் பற்றிய பொருள்கோடலும் எஸ் அன்ட் பி. குளோபல் அளவீட்டு முறையியலைப் பின்பற்றுகின்றன.

**கொமுசு - தயாரித்தல்**, தயாரித்தலுக்கான முதன்மைச் சுட்டெண்ணாகக் கருதப்படுகின்ற இது புதிய கட்டளைகள், வெளியீடு, தொழில்நிலை, நிரம்பலர் விநியோக நேரம் மற்றும் கொள்வனவுகளின் இருப்பு என்பவற்றின் நிறையேற்றப்பட்ட சராசரியொன்றாகும்.

பணிகள் வியாபார நடவடிக்கைச் சுட்டெண் என்பது, பன்னாட்டு ரீதியான சிறந்த நடத்தைகளுக்கமைவாக பணிகளுக்கான முதன்மைச் சுட்டெண்ணாகும். இது, **கொமுசு - பணிகள்** எனக் குறிப்பிடு செய்யப்படுகின்றது. பணிகள் வியாபார நடவடிக்கைச் சுட்டெண்ணானது தயாரித்தல் உற்பத்திச் சுட்டெண்ணுடன் ஒப்பிடத்தக்கதாகும்.

#### சுட்டெண்

கொ.மு.சுட்டெண்ணானது "வியாபித்தல் சுட்டெண்ணாக" கணிக்கப்படுகிறது. இங்கு இது 0 மற்றும் 100 இற்குமிடையிலான பெறுமதியினைக் கொண்டிருக்கும்படி.

கொ.மு.சு=50 மாதத்திற்கு மாத அடிப்படையில் துறையானது நடுநிலையில் காணப்படுகிறது.

கொ.மு.சு >50 மாதத்திற்கு மாத அடிப்படையில் துறையானது பொதுவாக விரிவடைகிறது.

கொ.மு.சு <50 மாதத்திற்கு மாத அடிப்படையில் துறையானது பொதுவாக வீழ்ச்சியடைகிறது.

#### மாதிரி

மாதிரிக் கட்டமைப்பானது ஊ.சே.நிதியத் திணைக்களத்திலிருந்து பெறப்பட்ட மேல் மாகாணத்தில் அமைந்துள்ள பாரிய கம்பனிகளின் பட்டியலை அடிப்படையாகக் கொண்டுள்ளது. தயாரிப்பு மற்றும் பணிகள் நடவடிக்கைகளுக்கான மாதிரிகள் ஒவ்வொன்றிற்குமான குறைந்தபட்சம் 100 பதிலிறுப்புக்களைக் கொண்ட இலக்குகளுடன் மொ.உ.உற்பத்திகளின் துறைவாரியான பங்குகளின் அடிப்படையில் தெரிவுசெய்யப்பட்டன.

#### மாதிரிகளின் வரைவிலக்கணங்கள்:

- தொழில்நிலை : நிறுவனத்தில் பணியாற்றும் அலுவலர்களின் எண்ணிக்கை
- கொள்வனவுகளின் இருப்பு : உற்பத்திக்குப் பயன்படுத்துவதற்காக கொள்வனவு செய்யப்பட்டு களஞ்சியசாலையில் வைக்கப்பட்டுள்ள மூலப்பொருட்கள்
- நிரம்பலர் வழங்கல் நேரம் : கட்டளை வழங்கப்பட்டமைக்கும் நிரம்பலர்களினால் பொருட்கள் வழங்கப்பட்டமைக்குமிடையிலான நேர வேறுபாடு
- நிலுவையிலுள்ள பணிகள் : பூர்த்திசெய்யப்படாத கட்டளைகள்
- மற்றைய மாநிலிகள் சுயமான விளக்கத்தினைக் கொண்டுள்ளன.